

मा. उच्च न्यायालय, मुंबई, खंडपीठ औरंगाबाद येथील
रिट याचिका क्र.१५२२१/२०१७ व ७४२६/२०१९ मधील
दिनांक ०४/०७/२०१९ चे सामाईक न्यायनिर्णयानुसार
पुणे समभागातील जिल्हा अधीक्षक कृषी अधिकारी, पुणे,
अहमदनगर व सोलापूर यांचे अधिनस्त प्रक्षेत्रावरील
एकूण ४२ मजुरांची ग्रेड-१ मजूर पदावर नियुक्तीबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: न्यायप्र-२०२४/ प्र.क्र.२०५/१३-अ

मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक:- १० जानेवारी, २०२५

- वाचा :- १) मा. औद्योगिक न्यायालय, जालना येथे दाखल तक्रार युएलपी क्र.१०/२०१३ मध्ये
दि.१०/२/२०१७ चा न्याय निर्णय.
२) मा.औद्योगिक न्यायालय, लातूर येथे दाखल तक्रार युएलपी क्र.२५/२०१७ मध्ये
दि.२६/९/२०१८ चा न्याय निर्णय
३) मा. उच्च न्यायालय, मुंबई खंडपीठ औरंगाबाद येथे रिट याचिका क्र.१५२२१/२०१७ व
७४२६/२०१९ मध्ये दि.०४/७/२०१९ रोजी झालेला सामाईक न्याय निर्णय.
४) मा. उच्च न्यायालय, मुंबई खंडपीठ नागपूर येथे दाखल रिट पि. क्र.३६०१/२०२२ मध्ये मा.
न्यायालयाने दि.१०/२/२०२३ रोजी दिलेला न्याय निर्णय.
५) कृषी आयुक्तालयाचे पत्र क्र. युएलपी-१०१३/८६०९/३४८/प्र.क्र.१४४/आस्था-३/१७७(र),
दि.२८/११/२०२४ चे पत्र.

प्रस्तावना :- मा. उच्च न्यायालय, मुंबई, खंडपीठ औरंगाबाद येथील रिट क्र.१५२२१/२०१७ व
७४२६/२०१९ मधील मा. उच्च न्यायालयाच्या दि. ०४/०७/२०१९ चे न्यायनिर्णयानुसार पुणे संभागातील
जिल्हा अधीक्षक कृषी अधिकारी, पुणे, अहमदनगर व सोलापूर यांचे अधिनस्त प्रक्षेत्रावरील एकूण १५१
मजुरांनी २४० दिवस किंवा अधिक कालावधीचे कामकाज केले आहे. मा.न्यायालयीन आधारभूत दस्त
तपासून त्यातील ४२ मजुरांची ग्रेड-१ मजूर पदावर नियुक्तीसाठी शिफारस करण्याची बाब शासनाच्या
विचाराधीन होती.

१. विभागीय कृषी सहसंचालक, लातूर विभाग लातूर यांचे अधिनस्त जिल्हा अधीक्षक कृषी अधिकारी,
नांदेड यांचे स्तरावरील ५७ रोजंदारी मजुरांचे प्रकरणी शेतकरी शेतमजूर पंचायत (महाराष्ट्र) या संघटनेने
विषयांकित तक्रार यु.एल.पी.क्र.१०/२०१३ मा. औद्योगिक न्यायालय, जालना येथे दाखल केली होती. सदर
प्रकरणात मा. न्यायालयाने दि.१०/०२/२०१७ रोजी प्रकरणातील एकूण ५७ पैकी ३ मजुरांचे कामाचे दिवस
२४० दिवसांपेक्षा कमी असल्याने त्यांना वगळून प्रक्षेत्रावरील प्रकरणाशी संबंधित उर्वरित ५४ रोजंदारी
मजुरांना शासकीय सेवेत सामावून घेण्यात यावे, असा निकाल दिला आहे. त्याविरोधात शासनाच्या वतीने मा.
उच्च न्यायालय, खंडपीठ औरंगाबाद येथे रिट याचिका क्र.१५२२१/२०१७ दाखल करण्यात आली होती.

२. जिल्हा अधीक्षक कृषी अधिकारी, उस्मानाबाद यांचे स्तरावरील यु.एल.पी.क्र.२५/२०१७ या
प्रकरणात मा. औद्योगिक न्यायालय, लातूर यांनी दि.२६/०९/२०१८ रोजी निकाल देत प्रकरणातील ६
रोजंदारी मजुरांना पूर्वलक्षी प्रभावाने लाभ अदा करण्यात यावेत व सदर मजुरांना मागणी केल्याप्रमाणे
शासकीय सेवेत सामावून घेण्यात यावे, असे आदेशित केले होते. त्यानुसार दोन्ही प्रकरणांत साधर्म्य
असल्याने शासन स्तरावरून सदर प्रकरणात मा. उच्च न्यायालय, मुंबई, खंडपीठ औरंगाबाद येथे रिट
याचिका क्र.७४२६/२०१९ दाखल करण्यात आली होती.

३. मा. उच्च न्यायालयाने रिट पिटिशन क्र.१५२२१/२०१७ व रिट पिटिशन क्र.७४२६/२०१९ या प्रकरणात साधर्म्य असल्याने व जिल्हा अधीक्षक कृषी अधिकारी, उस्मानाबाद यांचे स्तरावरील पूर्वीच्या तक्रार यु.एल.पी.क्र.८०/२०१५ मधील रिट याचिका क्र.१०४९७/२०१८ मधील दि.०६/१०/२०१८ रोजीच्या निकालाच्या धर्तीवर एकत्र सुनावणीस घेण्यात येऊन दि. ०४/०७/२०१९ रोजी संयुक्त निकाल देत काही मुद्दे उपस्थित करून, प्रस्तुत प्रकरणातील मजुरांना व अशा इतर सर्व मजुरांचा सेवा कालावधी व त्यांची सेवा ज्येष्ठता विचारात घेऊन पात्र मजुरांना कायम करण्याबाबतचा प्रस्ताव सादर करणे बाबत निर्देशित केले.

४. मा. उच्च न्यायालयाच्या दि. ०४/०७/२०१९ च्या न्यायनिर्णयानुसार कार्यवाही अनुसरताना संबंधित मजुरांच्या सेवाज्येष्ठता याद्या तयार करण्यास सुरुवात केली असता, प्रक्षेत्रावरील कार्यालयात पुरेसे मनुष्यबळ उपलब्ध नसल्याने व त्यासंबंधी उपलब्ध असलेली दस्त व अभिलेखे फार जुनी व जीर्ण झालेली असल्याने ते तपासून माहिती संकलित करण्यासाठी अधिनस्त कार्यालयांना अनेक समस्यांना सामोरे जावे लागले आहे व त्याकरिता बराचसा कालावधी लागलेला आहे. सदर प्रकरणात कार्यवाही सुरु असताना मध्यंतरीच्या कालावधीत राज्यात विधानसभा निवडणूक कार्यक्रम जाहीर झाल्याने त्याकरिता उपलब्ध मनुष्यबळ निवडणूक प्रक्रियेत गुंतल्यामुळे प्रकरणी मुदतवाढ घेण्यासाठी व प्रकरणातील सर्व वास्तविकता मा. उच्च न्यायालयाचे सविनय निदर्शनास आणून देण्यासाठी सरकारी वकिलांचे सल्ल्याने संबंधित जिल्हा अधीक्षक कृषी अधिकारी नांदेड यांचे स्तरावरून सिव्हील ॲप्लिकेशन क्र.२५६५/२०२० अन्वये मा. उच्च न्यायालय, मुंबई, खंडपीठ औरंगाबाद येथे दाखल करण्यात आले होते. सदर प्रकरणात मा. उच्च न्यायालयाने प्रतिवादी यांचे म्हणणे ऐकून घेत वास्तविकतेच्या आधारावर अंशतः मान्यता प्रदान करत दि.३१/०३/२०२० अखेर पर्यंत सदर रिट पिटिशनमधील आदेशाची अंमलबजावणी करण्याचे आदेशित केले होते.

५. दरम्यानच्या कालावधीत, मा.उच्च न्यायालयाच्या दि.०४/०७/२०१९ चे न्यायनिर्णयाची अंमलबजावणी विहीत मुदतीत न झाल्याने प्रकरणातील मजूर अर्जदारांच्या संघटनेच्या वतीने मा. उच्च न्यायालयात अवमान याचिका क्र.३३३/२०२० दाखल करण्यात आली आहे. सदर अवमान याचिकेत प्रतिवादी यांची व शासनाची भूमिका विषद करून प्रक्षेत्रावरील उपलब्ध दस्त व अभिलेखांवरून व जाहीर प्रकटन दिल्यानंतर संकलित करण्यात येत असलेली माहिती सर्वांना ज्ञात झाली व त्यामुळे भविष्यात कोणी याबाबत आक्षेप घेणार नाही आणि आक्षेप घेतलाच तर तो निरर्थक होईल. तदनंतर, उक्त नमूद केलेनुसार उपलब्ध दस्त व अभिलेखे यांची पडताळणी करून ज्या मजुरांचे वयाचे पुरावे उपलब्ध होऊ शकले नाहीत त्यांचे बाबत वयाची निश्चिती हि शारिरीक वैद्यकीय तपासणी करून, मा. जिल्हा शल्यचिकित्सक, यांचे द्वारे करण्यात आलेली असून सदर माहिती प्रमाणित करण्यात आलेली आहे व मजुरांची वैद्यकीय तपासणी करून त्यांचे अंदाजे वय निश्चित केलेनुसार वयाचे प्रमाणपत्र प्राप्त करून घेण्यात आलेले आहेत व ज्या मजुरांचा जन्म दिनांक अवगत झाला नाही अशा मजुरांचा जन्म दिनांक हा १ जुलै असा मानीव गृहित धरला आहे. सदर प्रचलित नियम व तरतूद महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम क्रमांक ३८ (२) (बी) व (ई) मधील तरतूदीनुसार निश्चित करण्यात आलेला आहे.

पुणे संभागातील जिल्हा अधीक्षक कृषी अधिकारी, पुणे, अहमदनगर व सोलापूर यांचे अधिनस्त एकूण ४० प्रक्षेत्र असून त्यातील उपलब्ध दस्त व अभिलेखांवरून प्रक्षेत्रावरील मजुरांच्या कामाच्या दिवसांचा कमी/अधिक (२४० दिवसांपेक्षा) कालावधी विचारात न घेता सर्व रोजंदारी मजुरांचा समावेश करून मजुरांच्या केवळ नियुक्ती दिनांकापासून ज्येष्ठता सूचीचे प्रपत्र-१ तयार करण्यात आले आहे. प्रपत्र-१ नुसार एकूण मजुरांची संख्या ५७१६ असल्याचे पडताळणी अंती आढळून आले आहे.

प्रपत्र-१		
अ.क्र.	जिल्हा अधीक्षक कृषी अधिकारी	एकूण मजुरांची संख्या
१.	पुणे	५१९
२.	अहमदनगर	३२७५
३.	सोलापूर	१९२२
एकूण:-		५७१६

मा.उच्च न्यायालय, मुंबई, खंडपीठ औरंगाबाद येथील रिट क्र.१५२२१/२०१७ व ७४२६/२०१९ मधील मा. उच्च न्यायालयाच्या दि.०४/०७/२०१९ चे न्यायनिर्णयानुसार जिल्हा अधीक्षक कृषी अधिकारी, पुणे, अहमदनगर व सोलापूर यांचे अधिनस्त प्रक्षेत्रावरील एकूण १५१ मजुरांनी २४० दिवस किंवा अधिक कालावधीचे कामकाज केले आहे त्यातील मा. न्यायालयीन आधारभूत दस्त तपासून ४२ मजुरांची ग्रेड-१ मजूर पदावर नियुक्तीसाठी शिफारस करण्याची बाब शासनाच्या विचाराधीन होती.

शासन निर्णय :-

मा. उच्च न्यायालय, मुंबई, खंडपीठ औरंगाबाद येथील रिट क्र.१५२२१/२०१७ व ७४२६/२०१९ मधील मा. उच्च न्यायालयाच्या दि.०४/०७/२०१९ चे न्यायनिर्णयानुसार जिल्हा अधीक्षक कृषी अधिकारी, पुणे, अहमदनगर व सोलापूर यांचे अधिनस्त प्रक्षेत्रावरील एकूण १५१ मजुरांनी २४० दिवस किंवा अधिक कालावधीचे कामकाज केले आहे. त्यातील मा. न्यायालयीन आधारभूत दस्त तपासून ४२ मजुरांची ग्रेड-१ मजूर पदावर नियुक्तीस तसेच जेष्ठता यादीतील उर्वरित पात्र रोजंदारी मजुरांना भविष्यात होणाऱ्या संभाव्य रिक्त पदी सामावून घेणेबाबत शासन मान्यता देण्यात येत आहे. **जिल्हा निहाय मजुरांच्या नियुक्तीचे विवरणपत्र शासन निर्णयासोबतच्या “ प्रपत्र-अ ” मध्ये नमूद करण्यात आलेले आहे.**

२. पुणे संभागातील जिल्हानिहाय पात्र मजुरांचा गोषवारा

अ) जिल्हा अधीक्षक कृषी अधिकारी, पुणे :-

जिल्हा अधीक्षक कृषी अधिकारी, पुणे यांचे अधिनस्त १३ प्रक्षेत्र असून त्यातील उपलब्ध सर्व दस्त अभिलेखांवरून एकूण मजुरांची संख्या ५१९ आहे. त्यातील उपलब्ध सर्व दस्तऐवजांवरून ज्या मजुरांचे कामकाजाचे दिवस २४० किंवा त्यापेक्षा अधिक आहेत अशा, मजुरांची संख्या ४५ आढळून आलेली आहे. त्यानुसार निकष पूर्ण करून ग्रेड-१ मजूर पदावर नियुक्तीसाठी **पात्र ठरणाऱ्या मजुरांची संख्या ११ आहे.**

ब) जिल्हा अधीक्षक कृषी अधिकारी, अहमदनगर :-

जिल्हा अधीक्षक कृषी अधिकारी, अहमदनगर यांचे अधिनस्त एकूण १४ प्रक्षेत्र असून उपलब्ध सर्व दस्त व अभिलेखांवरून, एकूण मजुरांची संख्या ३२७५ आहे. प्रपत्र-३ नुसार ज्या मजुरांचे कामकाजाचे दिवस २४० किंवा त्यापेक्षा अधिक आहेत, अशा मजुरांची संख्या १८ आहे. त्यापैकी निकष पूर्ण करून ग्रेड-१ मजूर पदावर नियुक्तीसाठी **पात्र ठरणाऱ्या मजुरांची संख्या १६ आहे.**

क) जिल्हा अधीक्षक कृषी अधिकारी, सोलापूर

जिल्हा अधीक्षक कृषी अधिकारी, सोलापूर यांचे अधिनस्त एकूण १३ प्रक्षेत्र असून, उपलब्ध सर्व दस्त व अभिलेखांवरून, एकूण मजुरांची संख्या १९२२ आहे. ज्या मजुरांचे कामकाजाचे दिवस २४० किंवा त्यापेक्षा अधिक आहेत, अशा मजुरांची संख्या ८८ आढळून आलेली आहे. त्यापैकी इतर निकष पूर्ण करून ग्रेड -१ मजूर पदावर नियुक्तीसाठी **पात्र ठरणाऱ्या मजुरांची संख्या १५ आहे.**

३. सदर पुणे संभागातील मजुरांचा एकत्रित जिल्हानिहाय गोषवारा खालीलप्रमाणे

- गोषवारा -

अ. क.	जिल्हा	प्रपत्र-१ नुसार प्रक्षेत्रावर रोजंदारी मजूर म्हणून काम केलेल्या मजुरांची संख्या	प्रपत्र-२ नुसार त्या मधील अधिकृत दस्त व अभिलेखांचे आधारे २४० दिवस पूर्ण केलेल्या मजुरांची संख्या	रकाना ४ मधील मजुरांमधून विविध कारणास्तव श्रेणी-१ मजूर पदासाठी अपात्र ठरलेल्या मजुरांची संख्या	रकाना ४ मधील मजुरांमधून रकाना ५ मधील अपात्र मजूर वगळून श्रेणी-१ मजूर पदाच्या निव्वळ पात्र मजुरांची एकूण संख्या (रकाना ४-५)	रकाना ६ मधील मजुरांमधून श्रेणी-१ मजुरांच्या उपलब्ध शुध्द रिक्त पदांवर लाभासाठी तसेच नियुक्ती करिता प्रस्तावित केलेल्या मजुरांची संख्या	श्रेणी-१ मजूर रिक्त पदे
१	२	३	४	५	६	७	८
१	पुणे	५१९	४५	३४	११	११	२५
२	अहमदनगर	३२७५	१८	२	१६	१६	१९
३	सोलापूर	१९२२	८८	७३	१५	१५	२४
	एकूण:-	५७१६	१५१	१०९	४२	४२	६८

४. न्यायालयीन प्रकरणात वित्तीय अधिकार नियम पुस्तिका, १९७८ दि.१७/४/२०१५ भाग पहिला, उपविभाग-दोन, महाराष्ट्र आकस्मिक खर्च नियम, १९६५ अन्वये प्रदान करण्यात आलेल्या वित्तीय अधिकार अ. क्र.२ नियम क्र.७ मध्ये नमूद केल्या नुसार “न्यायालयाच्या अंतिम निर्णयानुसार किंवा न्यायालयीन निर्णयाबाबत पुनर्विलोकन अर्ज किंवा अपील करावयाचे सर्व मार्ग संपल्यास करावयाच्या प्रदानाबाबत प्रशासनिक विभाग प्रमुख यांना पूर्ण अधिकार प्रदान केले आहेत. त्या अधिकारानुसार सदर शासन निर्णय निर्गमित करण्यात येत आहे.

५. आयुक्त (कृषी) कार्यालयाने मा. न्यायालयाने दिलेल्या न्यायनिर्णयानुसार नियुक्ती प्रदान करताना शासनाचे प्रचलित नियम, अटी व शर्ती व आदेशांचे अनुपालन करण्यात यावे. रोजदारी मजुरांना ग्रेड-१ पदावर नियुक्ती करताना त्यांना अदा करावयाच्या वेतन व भत्ते यांची अचूक परिगणना करण्यात यावी. या प्रकरणी कोणतीही प्रशासकीय वा वित्तीय अनियमितता होणार नाही, याची दक्षता घेण्यात यावी.

६. सदरचा शासन निर्णय विधी व न्याय विभाग औरंगाबाद, अनौ.सं.क्र.५७/२०१९, दिनांक १९/३/२०१९ व अनौ.सं.क्र.२७४/२०२२, दिनांक १०/११/२०२२ रोजीच्या अभिप्रायास अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०११०१७११५२००१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(वैशाली तांबे)

अवर सचिव, महाराष्ट्र शासन

प्रति,

- १) आयुक्त (कृषि), कृषि आयुक्तालय, महाराष्ट्र राज्य, पुणे.
- २) संचालक (फलोत्पादन), कृषि आयुक्तालय, महाराष्ट्र राज्य, पुणे.
- ३) संचालक (निविष्ठा व गुणनियंत्रण), कृषि आयुक्तालय, महाराष्ट्र राज्य, पुणे.
- ४) महालेखापाल-१ (लेखा व अनुज्ञेयता) (लेखा परीक्षा) मुंबई / नागपूर.
- ५) सह संचालक (आस्थापना), कृषि आयुक्तालय, महाराष्ट्र राज्य, पुणे.
- ६) सह संचालक, लेखा व कोषागारे, संगणक कक्ष नवीन प्रशासकीय भवन, मुंबई-३२.
- ७) विभागीय कृषि सह संचालक, पुणे विभाग, पुणे.
- ८) जिल्हा अधिक्षक कृषि अधिकारी, पुणे, अहमदनगर व सोलापूर.
- ९) जिल्हा कोषागार अधिकारी, पुणे, अहमदनगर व सोलापूर.
- १०) निवड नस्ती-१३-अ, कृषि व पदुम विभाग, मंत्रालय. मुंबई-३२.

विवरणपत्र “अ”

शासन निर्णय क्रमांक: न्यायप्र-२०२४/प्र.क्र.२०५/१३ अ, दिनांक १० जानेवारी, २०२५
नियुक्तीसाठी पात्र ठरलेल्या ४२ मजुरांची यादी

अ) जिल्हा अधीक्षक कृषी अधिकारी, पुणे :-

पात्र मजुरांची यादी			
अ.क्र.	प्रक्षेत्र	मजुराचे नांव	सेवाजेष्ठता क्रमांक
१	तालुका फळरोपवाटिका, भुकूम	चंद्रकांत धोंडिबा डोळस	१८
२	तालुका फळरोपवाटिका, भुकूम	भास्कर मधुकर कुलकर्णी	२१
३	तालुका फळरोपवाटिका, भुकूम	हौसाबाई शंकर ननावरे	८६
४	तालुका फळरोपवाटिका, भुकूम	इंदूबाई एकनाथ ननावरे	८७
५	तालुका फळरोपवाटिका, शिरुर	बबन भाऊ गोन्हे	१०५
६	तालुका फळरोपवाटिका, शिरुर	मोहन किसन गोन्हे	१०६
७	तालुका फळरोपवाटिका, शिरुर	दिनेश आबाजी गोन्हे	१२६
८	कृषि चिकित्सालय फळरोपवाटिका, राजगुरुनगर (खेड)	शोभा कुंडलीक मांजरे	१३९
९	तालुका फळरोपवाटिका, शिरुर	संतोष नामदेव गोन्हे	३९३
१०	तालुका फळरोपवाटिका, बारामती	बानू हमीद शेख	४४४
११	कृषि चिकित्सालय फळरोपवाटिका, राजगुरुनगर (खेड)	वत्सला बाजीराव टाकळकर	४५३

ब) जिल्हा अधीक्षक कृषी अधिकारी, अहमदनगर :-

पात्र मजुरांची यादी			
अ.क्र.	प्रक्षेत्र	मजुराचे नांव	सेवाजेष्ठता क्रमांक
१	जिल्हा मध्यवर्ती फळरोपवाटिका, काष्टी	बापू किसन कुरुमकर	११५५
२	जिल्हा मध्यवर्ती फळरोपवाटिका, काष्टी	शिवाजी बाजीराव ढवाण	१२२१
३	तालुका फळरोपवाटिका, पुणतांबा	सुशिला भिकाजी बोडखे	१३१९
४	तालुका फळरोपवाटिका, पुणतांबा	शांताबाई अशोक देठे	१३२०
५	तालुका फळरोपवाटिका, पुणतांबा	अशोक तानाजी थोरात	१३३९
६	जिल्हा मध्यवर्ती फळरोपवाटिका, काष्टी	विठ्ठल पांडुरंग जगताप	१३७०
७	जिल्हा मध्यवर्ती फळरोपवाटिका, काष्टी	पोपट तुकाराम शेंडे	१३७२
८	जिल्हा मध्यवर्ती फळरोपवाटिका, काष्टी	बंडू दगडू राऊत	१७५७
९	जिल्हा मध्यवर्ती फळरोपवाटिका, काष्टी	बापू खंडू शेळके	१७८८
१०	तालुका फळरोपवाटिका, पुणतांबा	सुलोचना कचरु डंगारे	१८६८
११	जिल्हा मध्यवर्ती फळरोपवाटिका, काष्टी	चंद्रकांत महादू पाचपूते	१९५८
१२	जिल्हा मध्यवर्ती फळरोपवाटिका, काष्टी	रज्जाक महंमद शेख	१९६२
१३	जिल्हा मध्यवर्ती फळरोपवाटिका, काष्टी	घनशाम अंबर कुरुमकर	२१५३
१४	तालुका फळरोपवाटिका, पाथर्डी	शिला बाबासाहेब बालवे	२३५५
१५	तालुका बीज गुणन केंद्र, गोंधवणी	सारंगधर गोपीनाथ बनसोडे	२७९३
१६	तालुका बीज गुणन केंद्र, गोंधवणी	रामकृष्ण रंगनाथ भोंडगे	३११२

क) जिल्हा अधीक्षक कृषी अधिकारी, सोलापूर

पात्र मजुरांची यादी			
अ.क्र.	प्रक्षेत्र	मजुराचे नांव	सेवाजेष्ठता क्रमांक
१	जिल्हा मध्यवर्ती फळरोपवाटिका / ताबिके, पंढरपुर	सरुबाई नामदेव सालुंखे	६
२	जिल्हा मध्यवर्ती फळरोपवाटिका / ताबिके, पंढरपुर	शामसिंग बाबुसिंग रजपूत	५७
३	जिल्हा मध्यवर्ती फळरोपवाटिका / ताबिके, पंढरपुर	शंकर भागवत सालगुडे	७०
४	जिल्हा मध्यवर्ती फळरोपवाटिका / ताबिके, पंढरपुर	तानाजी भानूदास माने	४५७
५	जिल्हा मध्यवर्ती फळरोपवाटिका / ताबिके, पंढरपुर	नारायण ज्ञानू कदम	४८७

६	जिल्हा मध्यवर्ती फळरोपवाटिका / ताबिके, पंढरपुर	बळीराम भानुदास माने	५२९
७	जिल्हा मध्यवर्ती फळरोपवाटिका / ताबिके, पंढरपुर	लक्ष्मी बळी माने	५५५
८	जिल्हा मध्यवर्ती फळरोपवाटिका / ताबिके, पंढरपुर	अनिल सदाशिव मुळे	६३९
९	तालुका फळरोपवाटिका, जेऊर	गोकुळ महादेव पोटे	६७५
१०	तालुका फळरोपवाटिका, जेऊर	विभीषण धोंडीबा हजारे	७६३
११	तालुका फळरोपवाटिका, मोहोळ	संगिता किशन गायकवाड	८२७
१२	तालुका फळरोपवाटिका, मोहोळ	अशोक निवृत्ती गोडसे	८५७
१३	ताबिके, माळशिरस	नंदाबाई रामचंद्र शेलार	१२०६
१४	ताबिके, मंगळवेढा	बंडु बाबू माळी	१२७९
१५	तालुका फळरोपवाटिका, मोहोळ	प्रकाश हरी ननवरे	१४०२
